

ತ್ತದೆ. ನಾವು ಫಿಗರ್ಸ್ ಕೇಳಿಲ್ಲ. ಕಳೆದ ಸಾರಿಗಿಂತ ಎಷ್ಟು ಕಡಿಮೆಯಾಗಿದೆ. ಅಥವಾ ಜಾಸ್ತಿಯಾಗಿದೆಯೇ ಎಂದು ಕೇಳಿದ್ದೇನೆ.

ಶ್ರೀ ರಮೇಶ್ ಸಿ. ಜಿಗಜೀಗಿ.—ಮಾನ್ಯ ಅಧ್ಯಕ್ಷರೇ, ಇದೇ ಸದನದಲ್ಲಿ ಆಯವ್ಯಯದ ಚರ್ಚೆ ಬಂದಾಗ, ಎಷ್ಟು ಆದಾಯ ಹೆಚ್ಚು ಬಂದಿದೆ ಎನ್ನುವ ವಿವರ ಕೊಟ್ಟಿದ್ದೇನೆ. ಈ ಸಾರಿ ಸರ್ಕಾರಕ್ಕೆ ೪೭ ಕೋಟಿಗಿಂತ ಹೆಚ್ಚು ಆದಾಯ ಬಂದಿದೆ. ಜಿಲ್ಲಾವಾರು ವಿವರ ಇಲ್ಲ. ಬೇಕಾದರೆ ತರಿಸಿ ಕೊಡುತ್ತೇನೆ.

ಶ್ರೀ ಜಿ. ಎಸ್. ಬಾಗಲಕೋಟೆ.—ಉತ್ತರವು ಹೆಚ್ಚಾಗುವ ದೃಷ್ಟಿಯಿಂದ ಮತ್ತು ನಮಗೆ ತಾಲ್ಲೂಕಿನ ರೈತರಿಗೆ ಹೆಚ್ಚಿನ ರೀತಿಯಲ್ಲಿ ಅನುಕೂಲವಾಗುವ ದೃಷ್ಟಿಯಿಂದ ಸೇಂದಿ ವರಗಳನ್ನು ಹೆಚ್ಚಿನ ಸಂಖ್ಯೆಯಲ್ಲಿ ಬೆಳೆಸುವುದಕ್ಕೆ ಇಲಾಖೆಯವರು ಏನಾದರೂ ರೈತರಿಗೆ ಸಬ್ಸಿಡಿ ವಗೈರೆ ಕೊಡುವುದಕ್ಕೆ ಅವಕಾಶ ಮಾಡಿಕೊಡುತ್ತಾರೆಯೇ ?

ಶ್ರೀ ರಮೇಶ್ ಸಿ. ಜಿಗಜೀಗಿ.—ಮಾನ್ಯ ಸದಸ್ಯರು ಕೇಳಿರುವಂತಹ ಪ್ರಶ್ನೆ ಬಹಳ ಮಹತ್ತ್ವವಾದುದು. ಅಲ್ಲಿ ಸೇಂದಿ ಮತಗಳನ್ನು ಬೆಳೆಸುವುದಕ್ಕೆ ನಮ್ಮ ಇಲಾಖೆಯ ವತಿಯಿಂದ ಯಾವ ಯಾವ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕೋ ಅವುಗಳನ್ನು ಹಾಕಿಕೊಳ್ಳಲಾಗುವುದು.

ಶ್ರೀ ಕೆ. ಎಚ್. ಪಾಟೀಲ್.—ಅಲ್ಲಿ ನೇಕಾರರು ಹೆಚ್ಚಿನ ಪ್ರಮಾಣದಲ್ಲಿರುವುದರಿಂದ, ಅವರ ಜೀವನ ಪರಿಶುದ್ಧವಾಗಿ ಇರಬೇಕೆಂಬ ಉದ್ದೇಶದಿಂದ ಆ ಭಾಗದಲ್ಲಿ ಪಾನನೀಯಾಧಿಕಾರಿಯವರನ್ನು ಜಾರಿಗೆ ತರುತ್ತೀರಾ ?

ಶ್ರೀ ರಮೇಶ್ ಸಿ. ಜಿಗಜೀಗಿ.—ಆ ರೀತಿ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ್ ಎಂ. ಬುರ್ಗಿ.—ಇಡೀ ಜಿಲ್ಲೆಯಲ್ಲಿ ಜಮೀನು ಕಾಲ್ಟೂರಿಂಗ್ನು ಜಿಲ್ಲೆ ಎರಡನೆ ಸ್ಥಾನದಲ್ಲಿ ಬಾಗಲಕೋಟೆ ತಾಲ್ಲೂಕಿನಲ್ಲಿ ಹೆಚ್ಚಿನ ಕನ್ಸಮ್‌ಸನ್ ಆಗಿ ಹೆಚ್ಚಿನ ಆದಾಯ ಸರ್ಕಾರಕ್ಕೆ ಬರುತ್ತದೆಂದು ಮಂತ್ರಿಗಳು ಈಗಾಗಲೇ ಹೇಳಿದ್ದಾರೆ. ಬಾಗಿವಾಡಿ ಕಡಿಮೆ ಅಂತರ ಕಾಣುತ್ತದೆ. ಆ ರೀತಿ ಹೆಚ್ಚು ಕನ್ಸಮ್‌ಸನ್ ಆಗುವುದಕ್ಕೆ ಕಾರಣವೇನೆಂಬುದನ್ನು ಸ್ಪಷ್ಟವಾಗಿ ಹೇಳುತ್ತೀರಾ ?

ಶ್ರೀ ರಮೇಶ್ ಸಿ. ಜಿಗಜೀಗಿ.—ಅದಕ್ಕೆ ಕಾರಣ ಏನು ಎಂಬುದಕ್ಕೆ ನನ್ನ ಹತ್ತಿರ ಉತ್ತರವಿಲ್ಲ.

ಉಪಾಧ್ಯಕ್ಷರು.—ಪ್ರಶ್ನೆ ನಂ. ೧೫೪೬ ಕ್ಕೆ ಉತ್ತರ ಚಾರದೇ ಇರುವುದರಿಂದ, ಅದೇ ಹಿಡಿಯಲಾಗಿದೆ.

ಉಪಾಧ್ಯಕ್ಷರು.—ಪ್ರಶ್ನೆ ನಂ. ೧೧೦೧ ಮಾನ್ಯ ಸದಸ್ಯರಾದ ಶ್ರೀ ಚಂದ್ರಶೇಖರ್ ಮಾಮನಿಯವರು ಹಾಜರಿಲ್ಲ.

ಉಪಾಧ್ಯಕ್ಷರು.—ಪ್ರಶ್ನೆ ನಂ. ೧೨೨೨ ಮಾನ್ಯ ಸದಸ್ಯರಾದ ಶ್ರೀ ವೀರಯ್ಯ ಸ್ವಾಮಿಯವರು ಹಾಜರಿಲ್ಲ.

ಉತ್ತರ ಕನ್ನಡ ಜಿಲ್ಲೆಯಲ್ಲಿ ಬರಗಾಲ ಪರಿಹಾರದ ಕಾಮಗಾರಿಗಳು.

೧೨೭೯. ಶ್ರೀ ಗೋಪಾಲ ಮಂಕಂದ ಕಾನಡೆ (ಶಿರಸಿ).—ಮಾನ್ಯ ಕಂದಾಯ ಹಾಗೂ ನೋಜನಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಉತ್ತರ ಕನ್ನಡ ಜಿಲ್ಲೆಗೆ ಮಂಜೂರಾದ ಬರಗಾಲ ಪರಿಹಾರ ಹಣದ ಮೊತ್ತವೆಷ್ಟು ?

ಆ) ಆ ಮೊತ್ತ ಸಿದ್ಧಾಪುರ, ಶಿರಸಿಗೆ ನೀಡಲಾದ ಹಣದ ಮೊತ್ತವೆಷ್ಟು ?

ಇ) ಶಿರಸಿ-ಸಿದ್ಧಾಪುರ ತಾಲ್ಲೂಕನ್ನು ಬರಗಾಲ ಪೀಡಿತ ತಾಲ್ಲೂಕಾಗಿ ಪರಿಗಣಿಸಲು ಸರ್ಕಾರವರಿಗೆ ಇರುವ ತೊಂದರೆಗಳೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಸಚಿವರು).—

ಅ) ೧೦.೦೦ ಲಕ್ಷ ರೂಪಾಯಿಗಳು.

ಆ) ಈ ಹಣದಲ್ಲಿ ಶಿರಸಿ ತಾಲ್ಲೂಕಿಗೆ ಬಿಡುಗಡೆ ಮಾಡಲಾದ ಹಣದ ಮೊತ್ತ ೨.೫೦ ಲಕ್ಷ ರೂಪಾಯಿಗಳು.

ಇ) ಶಿರಸಿ ತಾಲ್ಲೂಕನ್ನು ಈಗಾಗಲೇ ಬರಗಾಲ ಪೀಡಿತ ತಾಲ್ಲೂಕಾಗಿ ಪರಿಗಣಿಸಲಾಗಿದೆ, ಆದರೆ ಸಿದ್ಧಾಪುರ ತಾಲ್ಲೂಕಿನಲ್ಲಿ ಬರಗಾಲ ಪರಿಸ್ಥಿತಿಗೆ ಉದ್ಭವಿಸಿಲ್ಲವೆಂಬ ಕಾರಣಕ್ಕಾಗಿ ಈ ತಾಲ್ಲೂಕನ್ನು ಬರಗಾಲ ಪೀಡಿತ ತಾಲ್ಲೂಕೆಂದು ಪರಿಗಣಿಸಲಾಗಿಲ್ಲ. ಯಾವುದೇ ತಾಲ್ಲೂಕಿನಲ್ಲಿ ಬರಗಾಲ ಪರಿಸ್ಥಿತಿ ಇದ್ದ ಪಕ್ಷದಲ್ಲಿ ಆ ತಾಲ್ಲೂಕುಗಳನ್ನು ಅಭಾವ ಪೀಡಿತ ಪ್ರದೇಶಗಳೆಂದು ಗುರುತಿಸಲಾಗುವುದು. ಈ ವಿಷಯದಲ್ಲಿ ಸರ್ಕಾರಕ್ಕೆ ಯಾವುದೇ ತೊಂದರೆಗಳು ಇರುವುದಿಲ್ಲ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಪರಿಹಾರವನ್ನು ಕೊಡುವುದರಲ್ಲಿ ನಮಗೆ ತಾರತಮ್ಯ ಮಾಡಿದ್ದಾರೆ. ಶಿರಸಿಯ ಪಕ್ಕದ ತಾಲ್ಲೂಕು ಮುಂಡಗೋಡು ತಾಲ್ಲೂಕು. ನನ್ನ ಕ್ಷೇತ್ರವನ್ನು ಬಿಟ್ಟು ಒಂದು ಹೆಜ್ಜೆ ಆಚೆ ಇಟ್ಟರೆ ಮುಂಡಗೋಡು ಕ್ಷೇತ್ರ. ಆ ಕ್ಷೇತ್ರಕ್ಕೆ ವಿಳಾಸವರೆ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ಅದೇ ಪಕ್ಕದಲ್ಲಿರುವ ಶಿರಸಿ ಹಾಗೂ ಬನವಾಸಿ ಹೋಬಳಿಗೆ ಎರಡೂವರೆ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ಸಿದ್ಧಾಪುರಕ್ಕೆ ಒಂದು ಪೈಸೆ ಕೂಡ ಕೊಟ್ಟಿಲ್ಲ. ಮುಂಡಗೋಡು ಕ್ಷೇತ್ರದಿಂದ ಆರಿಸಿ ಬಂದಿರತಕ್ಕಂತಹವರು ಶ್ರೀಮನ್ ದೇಶಪಾಂಡೆಯವರು, ಅವರು ಮಂತ್ರಿಗಳಾಗಿದ್ದಾರೆಂದು ಹೆಚ್ಚು ಹಣವನ್ನು ಅವರ ತಾಲ್ಲೂಕಿಗೆ ಕೊಟ್ಟಿದ್ದಾರೆ. ಅದೇ ಪಕ್ಕದ ತಾಲ್ಲೂಕಾದ ನನ್ನ ತಾಲ್ಲೂಕಿಗೆ ಬರಗಾಲದ ಪರಿಹಾರವನ್ನು ಕೊಡುವುದರಲ್ಲಿ ಪೂರ್ವಿಯಾಗಿ ತಾರತಮ್ಯ ಮಾಡಿದ್ದಾರೆ, ಶಾಸಕರಾಗಿದ್ದು ಕೊಂಡು ನಾವು ಏನು ಮಾಡಬೇಕು ? ಅವರು ಬರಗಾಲ ಪರಿಸ್ಥಿತಿಯಲ್ಲಿದ್ದಾರೆಂದು ಬೇಕಾದಷ್ಟು ಹಣವನ್ನು ಪರಿಹಾರ ರೂಪವಾಗಿ ಕೊಡುವುದು. ಅದೇ ವಿರೋಧ ಪಕ್ಷದ ಶಾಸಕರ ತಾಲ್ಲೂಕಿಗೆ ಒಂದು ಪೈಸೆ ಪರಿಹಾರವನ್ನೂ ಕೂಡ ಕೊಟ್ಟಿಲ್ಲ. ಏಕೆ ಈ ರೀತಿಯ ತಾರತಮ್ಯ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಾರತಮ್ಯ ಸ್ವಾಭಾವಿಕವಾದುದು. ನೀವು ಬಿಟ್ಟ ದಮೇಲಿ ದ್ವೀಪ. ದೇಶಪಾಂಡೆಯವರ ಕ್ಷೇತ್ರವಾದ ಮುಂಡಗೋಡು ತಾಲ್ಲೂಕು ಬಿಟ್ಟರೆ ಕೆಳಗೆ ಮೈದಾನ ಪ್ರದೇಶದಲ್ಲಿದೆ. ಬನವಾಸಿ ಹೋಬಳಿಯನ್ನು ಬರಗಾಲ ಪೀಡಿತ ಪ್ರದೇಶ ಎಂಬುದಾಗಿ ಗುರುತಿಸಲಾಗಿದೆ. ಅದೇ ಸಿದ್ಧಾಪುರದ ಲೆಕ್ಕಾಚಾರವನ್ನು ತೆಗೆದುಕೊಂಡರೆ, ಅಲ್ಲಿ ಆಗಿರುವಂತಹ ಮಳೆ ಇದನ್ನೆಲ್ಲಾ ತೆಗೆದುಕೊಂಡು ಇವತ್ತಿನ ದಿವಸ ಅಲ್ಲಿ ಬರಗಾಲ ಪರಿಸ್ಥಿತಿ ಇಲ್ಲ. ಅದಕ್ಕಾಗಿ ಹಣವನ್ನು ಬಿಡುಗಡೆ ಮಾಡಿಲ್ಲ. ಇದರಲ್ಲಿ ಯಾವುದೇ ರೀತಿಯ ತಾರತಮ್ಯ ಇಲ್ಲ. ಯಾರೇ ಮಂತ್ರಿಗಳಿರಲಿ, ಶಾಸಕರಲಿ, ಅದನ್ನು ನೋಡುವುದಿಲ್ಲ; ಅವಶ್ಯಕತೆಗನುಸಾರವಾಗಿ ಹಣವನ್ನು ಬಿಡುಗಡೆ ಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಬಯಲುಸೀಮೆ ಪ್ರದೇಶಕ್ಕೆ ಮುಂಡಗೋಡು ಬರುತ್ತದೆ, ಶಿರಸಿ ಆ ರೀತಿ ಇಲ್ಲ ಎಂಬುದಾಗಿ ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ನನ್ನ ಪಕ್ಕದ ತಾಲ್ಲೂಕು ಅದು. ಅದರಲ್ಲಿ ನಾವೂ ನೀವೂ ಬಹಳ ಸಾರಿ ಓಡಾಡಿರತಕ್ಕ ಜಾಗಗಳು ಅವು. ತಾವೇ ಸಿರಸಿಯನ್ನು ಅತ್ಯಂತ ಬರಗಾಲದ ಪ್ರದೇಶವೆಂದು ಡಿಕ್ಲೇರ್ ಮಾಡಿದ್ದೀರಿ. ಅದನ್ನು ಸದನದಲ್ಲಿ ಕೂಡ ಹೇಳಿದ್ದೀರಿ. ವರದಿಯಲ್ಲೂ ಕೂಡ ಹೇಳಿದ್ದೀರಿ. ಮುಂಡಗೋಡು ಹಾಗೂ ಸಿರಸಿ ಎರಡೂ ತಾಲ್ಲೂಕುಗಳಿಗೂ ಹೋಗಿ ಬಂದಿದ್ದೇನೆ. ಅಲ್ಲಿ ಎಲ್ಲ ಭಾಗಗಳಿಗೂ ಹೋಗಿದ್ದರೂ ಜನ ಹೇಳಿದ್ದಾರೆ. ಸಿರಸಿ ತಾಲ್ಲೂಕಿನ ಸಿದ್ಧಾಪುರ ಹೋಬಳಿ ಅಷ್ಟಾಗಿ ತೊಂದರೆಗೆ ಒಳಗಾಗಿಲ್ಲ ಎಂಬುದನ್ನು ನಾನು ಒಪ್ಪುತ್ತೇನೆ. ಆದರೆ ಸಿರಸಿ ತಾಲ್ಲೂಕಿನ ಬನವಾಸಿ ಹೋಬಳಿ ಹಾಗೂ ಬಿಸಿಲಕೊಪ್ಪ ಹೋಬಳಿ ಪೂರ್ವಿಯಾಗಿ ಹೋಗಿಬಿಟ್ಟಿದೆ. ಆದ್ದರಿಂದ ನೀವು ಇದನ್ನು ಇನ್ನೊಂದು ಸಾರಿ ಪರಿಶೀಲನೆ ಮಾಡಿ ಹೆಚ್ಚು ಹಣವನ್ನು ಕಳುಹಿಸಿಕೊಡಿ. You may not seriously take note of Siddapura but so far as Sirsi is concerned, it has been very much affected by scarcity and the amount you have given is very meagre. Mundgod is a small taluka when compared to Sirsi taluka. ಒಂದು ತಾಲ್ಲೂಕಿಗೆ ವಿಳಾಸವರೆ ಲಕ್ಷ ರೂಪಾಯಿಗಳು ಮತ್ತೊಂದು ತಾಲ್ಲೂಕಿಗೆ ಎರಡೂವರೆ ಲಕ್ಷ ರೂಪಾಯಿಗಳ ಪರಿಹಾರವನ್ನು ಕೊಟ್ಟಿದ್ದೀರಿ ಎಂಬ ಪ್ರಶ್ನೆ ಬಂದಿರಬಿಟ್ಟಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—೧೦ ಲಕ್ಷ ರೂಪಾಯಿಗಳನ್ನು ಇಡೀ ಉತ್ತರ ಕನ್ನಡ ಜಿಲ್ಲೆಗೆ ಕೊಟ್ಟಿದೆವೆ. ಬೇರೆ ಮುಂಡಗೋಡು ತಾಲ್ಲೂಕಿಗೆಲ್ಲ. ಎಲ್ಲೆಲ್ಲಿ ಅವಶ್ಯಕತೆ ಇದೆಯೋ ಅಲ್ಲಿ ಕೊಟ್ಟಿ

ದೈವ. ಅದೇ ರೀತಿ ಸಿರಿಸಿ ತಾಲ್ಲೂಕಿಗೆ ಎರಡೂವರೆ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ, ಮುಂಡ ಗೋಡು ತಾಲ್ಲೂಕಿಗೆ ಎಷ್ಟು ಕೊಟ್ಟಿದ್ದಾರೆಂಬುದನ್ನು ವಿಚಾರ ಮಾಡಿಸುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಮುಂಡಗೋಡು ತಾಲ್ಲೂಕಿಗೆ ಏಳೂವರೆ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ನಿಮ್ಮ ಹತ್ತಿರ ಮಾಹಿತಿ ಇಲ್ಲದಿದ್ದರೂ, ನನ್ನ ಹತ್ತಿರ ಆ ಬಗ್ಗೆ ಮಾಹಿತಿ ಇದೆ.

ಶ್ರೀ ಎಸ್. ಬಂಗಾರಪ್ಪ —ಅದನ್ನು ತಾವು ವರಿಫೈ ಮಾಡಿ. ಏಳೂವರೆ ಲಕ್ಷ ರೂಪಾಯಿಗಳನ್ನು ಆ ಭಾಗಕ್ಕೆ ಕೊಟ್ಟಿದ್ದಾರೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. Subject to Correction. ಆದ್ದರಿಂದ ಇನ್ನೊಂದು ಸಾರಿ ಅದನ್ನು ಪರಿಶೀಲನೆ ಮಾಡಿ, ಸಿರಿಸಿ ತಾಲ್ಲೂಕಿಗೆ ತಕ್ಷಣ ಜಸ್ತಿ ಹಣವನ್ನು ಕೊಡುವಂತಹ ವ್ಯವಸ್ಥೆಯನ್ನು ಮಾಡಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದನ್ನು ಪರಿಗಣಿಸಿ ಹೆಚ್ಚಿನ ಹಣವನ್ನು ಬಿಡುಗಡೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಉಪಾಧ್ಯಕ್ಷರು.—ಪ್ರಶ್ನೆ ನಂ. ೧೩೨೨ ನ್ನು ತಡೆಹಿಡಿಯಲಾಗಿದೆ.

ಉಪಾಧ್ಯಕ್ಷರು.—ಪ್ರಶ್ನೆ ನಂ. ೧೩೨೩ ಮಾನ್ಯ ಸದಸ್ಯರಾದ ಶ್ರೀ ಎನ್. ಗಂಗಾಧರ ಅವರು ಹಾಜರಿಲ್ಲ.

ಉಪಾಧ್ಯಕ್ಷರು.—ಪ್ರಶ್ನೆ ನಂ. ೧೪೧೭ ಮಾನ್ಯ ಸದಸ್ಯರಾದ ಶ್ರೀ ಬಿ. ಗುರುಪ್ರಸಾದ್ ಅವರು ಹಾಜರಿಲ್ಲ.

ಉಪಾಧ್ಯಕ್ಷರು.—ಪ್ರಶ್ನೆ ನಂ. ೧೩೭೩ ನ್ನು ತಡೆಹಿಡಿಯಲಾಗಿದೆ.

ಈಗ ಹಿಂದೆ ತಡೆಹಿಡಿಯಲಾಗಿದ್ದಂತಹ ಕೆಲವು ಪ್ರಶ್ನೆಗಳನ್ನು ಇವತ್ತು ತೆಗೆದುಕೊಳ್ಳುತ್ತೇನೆ.

ಉಚಿತ ನಿವೇಶನಗಳ ಹಂಚಿಕೆಯಲ್ಲಿ ವಿಳಂಬ.

ಶ್ರೀ ಗೋಪಾಲ ಮುಕುಂದ ಕಾನಡೆ (ಶಿರಸಿ).—ಮಾನ್ಯ ಕಂದಾಯ ಹಾಗೂ ಯೋಜನಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಬೆಂಗಳೂರು ದಕ್ಷಿಣ ತಾಲ್ಲೂಕು ಕೃಷ್ಣರಾಜಪುರ ಹೋಬಳಿಯ ಕೊತ್ತನೂರು ಗ್ರಾಮದ ೪೮ನೇ ಸರ್ವೆ ನಂಬರಿನಲ್ಲಿರುವ ಜಮೀನಿನ ಪೈಕಿ ೪ ಗುಂಟೆ ಪ್ರದೇಶದಲ್ಲಿ ವಸತಿಹೀನ ಹಾಗೂ ಭೂರಹಿತ ಹರಿಜನ ಮತ್ತು ಹಿಂದುಳಿದ ವರ್ಗದವರಿಗೆ ಉಚಿತ ನಿವೇಶನ ಹಂಚುವ ಸಂಬಂಧದಲ್ಲಿ ಬೆಂಗಳೂರು ವಿಶೇಷ ಜಿಲ್ಲಾಧಿಕಾರಿಯವರು ೧೯೮೩ನೇ ಇಸವಿ ಜನವರಿ ೧೭ ರಂದು ಸ್ಥಳ ಪರಿಶೀಲನೆ ನಡೆಸಿರುವುದು ನಿಜವೇ,

ಆ) ಹಾಗಿದ್ದಲ್ಲಿ ಸ್ಥಳ ಪರಿಶೀಲನೆ ಮಾಡಿದ ನಂತರ ಸರ್ಕಾರದವರು ಕೈಕೊಂಡ ಕ್ರಮಗಳೇನು,

ಇ) ಇದುವರೆವಿಗೂ ನಿವೇಶನಗಳನ್ನು ಹಂಚಿದರಲು ಕಾರಣಗಳೇನು,

ಈ) ಎಷ್ಟು ಸಮಯದೊಳಗೆ ಸದರಿ ಜಮೀನಿನಲ್ಲಿ ಉಚಿತ ನಿವೇಶನಗಳನ್ನು ಹಂಚಲಾಗುವುದು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮತ್ತು ಯೋಜನಾ ಮಂತ್ರಿಗಳು).—

ಅ) ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಕೃಷ್ಣರಾಜಪುರ ಹೋಬಳಿಯ ಕೊತ್ತನೂರು ಗ್ರಾಮದ ಸರ್ವೆ ನಂ. ೪೮ರ (೨೨ ಎಕರೆ ೦೮ ಗುಂಟೆ) ಜಮೀನಿನಲ್ಲಿ ಶ್ರೀ ಬಾಚಪ್ಪ ಮತ್ತು ಇತರರು ಅನಧಿಕೃತ ಸಾಗುವಳಿ ಮಾಡುತ್ತಿರುವ ಬಗ್ಗೆ ವಿಶೇಷ ಜಿಲ್ಲಾಧಿಕಾರಿಗಳು, ಬೆಂಗಳೂರು ಜಿಲ್ಲೆ, ಬೆಂಗಳೂರು ಇವರು ದಿನಾಂಕ ೧೭-೧೧-೧೯೮೩ ರಂದು ಸ್ಥಳ ತನಿಖೆ ಮಾಡಿರುವುದು ನಿಜ.

ಆ) ಸದರಿ ಭೂಮಿಯು “ಹಸಿರು ಪಲಯ” ದಲ್ಲಿ ಬರುವುದರಿಂದ ಈ ಭೂಮಿಯನ್ನು ಸಕ್ರಮ ಗೊಳಿಸುವಿಕೆಯ ಬಗ್ಗೆ ವಿಶೇಷ ಜಿಲ್ಲಾಧಿಕಾರಿಗಳು, ಬೆಂಗಳೂರು ಜಿಲ್ಲೆ, ಬೆಂಗಳೂರು ಇವರಿಂದ ಬಂದ ಪ್ರಸ್ತಾವನೆಯನ್ನು ಸರಕಾರವು ತಿರಸ್ಕರಿಸಿದೆ.